

# శ్రీ వరలక్ష్మీ దేవి

## వ్రతకల్పము

అష్టలక్ష్మీసోత్రముతో...

అధ్యక్షిణీ, జ్యేష్ఠి,  
వార్ధి, అరగిష్ఠి అనేక  
విషయాలు తెలుసుకోండి... ఫేస్ బుక్  
**మోహన్ పబ్లికేషన్స్**  
కంటాక్ట్ చేసి, అంశం మీకు వచ్చును  
రాజమహేంద్రవరం  
Grathanidhi.  
blogspot.in

**గ్రంథ సర్వీ**

Grathanidhi.  
blogspot.in



ప్రతినిత్యం పారాయణ

చేయవలసిన **సోత్రాలు**,

**కవచాలు, సూక్తాలు, కీర్తనలు...** అనేకం

అక్షర రూపంలో చూస్తూ, పారాయణ

చేసుకొనుటకు వీలుగా సెల్ ఫోన్ మోడల్లో

వీడియోలను చూసేందుకు **సబ్ స్క్రిబ్** చేసి

**బెల్ బటన్ క్లిక్** చేయగలరు.

**You Tube**

(Subscribe)



**Mohan  
Publications**

# వరలక్ష్మీ వ్రతము

శ్రీ మహాగణాధిపతయే నమః ఓం కేశవాయస్వాహా ఓం నారాయణాయ స్వాహా, ఓం మాధవాయస్వాహా మమోపాత్త సమస్త దురితక్షయ ద్వారా శ్రీపరమేశ్వర ప్రీత్యర్థం అద్య బ్రహ్మణః ద్వితీయ పరార్థే, శ్వేత వరాహకల్పే, వైవస్వత మన్వంతరే కలియుగే ప్రథమపాదే జంబూద్వీపే, భరతవర్షే భరతఖండే అస్మిన్ వర్తమాన వ్యావహారిక చాంద్రమానేన... సంవత్సరే ...ఆయనే.. ఋతౌ...మాసే..పక్షే..తిథౌ..వాసరే శుభనక్షత్రే శుభయోగే శుభకరణే ఏవంగుణ విశేషణ వివిష్టాయాం శుభతిథౌ శ్రీమత్యాః (పేరు)...గోత్రవత్యాః సభర్తృకాయః అస్మాకం సహకుటుంబా నాం క్షేమ స్థైర్య ధైర్య విజయాయురారోగ్యైశ్వర్యాభివృద్ధ్యర్థం ధర్మార్థకామ మోక్ష చతుర్విధ ఫలపురుషార్థ సిద్ధ్యర్థం సత్సన్తాన సౌభాగ్యఫలావాప్త్యర్థం శ్రీ వరలక్ష్మీ దేవతా ముద్దిశ్య శ్రీ వరలక్ష్మీ దేవా ప్రీత్యర్థం కల్పోక్త విధానేన యావచ్ఛక్తి ధ్యానా వాహనాదిషోడశోపచారపూజాం కరిష్యే. తదంగత్వేన కలశపూజాం కరిష్యే. (అని సంకల్పము చేసుకొని పాత్రను గంధము అద్దికుంకుమ బొట్టుపెట్టి నీటిలో గంధము పుష్పము అక్షతలువేసి కుడిచేతితో కలశము పట్టుకొని)

శ్లో॥ కలశస్య ముఖేవిష్ణు కంఠే రుద్రః సమాశ్రితాః

మూలే తత్రస్థితో బ్రహ్మమధ్యే మాతృగణాస్మృతః

కుక్షౌతు సాగరాః సర్వేసప్తద్వీపా వసుంధరాః

ఋగ్వేదోఽథ యజుర్వేదః సామవేదో హృదర్వణః

అంగైశ్చ సహితాః సర్వే కలశాంబు సమాశ్రితాః

అయాన్తు శ్రీవరలక్ష్మీ పూజార్థం దురితక్షయకారకాః

శ్లో॥ కల్యాణీ కమలనిలయే కామితార్థ ప్రదాయినీ

యావత్వాం పూజయిష్యామి శుభదే ప్రదాయినీ

గంగేచ యమునేచైవ గోదావరి, సరస్వతీ

నర్మదే సింధుకావేరి జలేస్మిన్ సన్నిధిం కురు.

శ్రీ వరలక్ష్మీ పూజ ప్రారంభము

శ్లో॥ పద్మాసనే పద్మకరే సర్వలోకైక పూజితే

నారాయణప్రియే దేవి సుప్రీతా భవసర్వదా

క్షీరోద్ధార్ణవసమ్భూతే కమలే కమలాలయే

సుస్థిరా భవ మే గేహే సురాసురనమస్కృతే.

శ్రీవరలక్ష్మీ దేవతాం ధ్యాయామి.

సర్వమంగళమాజ్ఞ్యే విష్ణువక్షఃస్థలాలయే

ఆవాహయామి దేవి త్వాం సుప్రీతా భవసర్వదా.

శ్రీవరలక్ష్మీదేవతా మావాహయామి.

సూర్యాయుతనిభస్పూర్తే స్ఫురద్రత్నవిభూషితం

సింహాసనమిదం దేవి స్థీయతాం సురపూజితే.

శ్రీవరలక్ష్మీదేవతాయై రత్నసింహాసనం సమర్పయామి.

శుద్ధోదకం ప్రాతస్థం గన్ధపుష్పాదిమిశ్రితం

అర్ఘ్యం దాస్యామి తే దేవి గృహాణ సురపూజితే.

శ్రీవరలక్ష్మీదేవతాయై అర్ఘ్యం సమర్పయామి.

సువాసితజలం రమ్యం సర్వతీర్థసముద్భవం

పాద్యం గృహాణ దేవి త్వం సర్వదేవనమస్కృతే.

శ్రీవరలక్ష్మీదేవతాయై పాద్యం సమర్పయామి.





సువర్ణకలశానీతం చన్దనాగరుసంయుతం

గృహానాచమనం దేవి మయా దత్తం శుభప్రదే.

శ్రీవరలక్ష్మీదేవతాయై ఆచమనీయం సమర్పయామి.

పయోదధిఘృతోపేతం శర్కరామధుసంయుతం

పఞ్చామృతస్నానమిదం గృహాణ కమలాలయే

వరలక్ష్మీదేవతాయై పంచామృతస్నానం సమర్పయామి

గంగాజలం మయాఽనీతం మహాదేవశిరఃస్థితం

శుద్ధోదకస్నానమిదం గృహాణ విధుసోదరి.

శ్రీవరలక్ష్మీదేవతాయై స్నానం సమర్పయామి.

స్నానానంతరం ఆచమనీయం సమర్పయామి.

సురార్చితాంఘ్రియుగళే దుకూలవసనప్రియే

వస్త్రయుగ్మం ప్రదాస్యామి గృహాణ హరివల్లభే

శ్రీవరలక్ష్మీదేవతాయై వస్త్రయుగ్మం సమర్పయామి.

కేయూరే కంకరాది దివ్యే హారనూపురమేఖలాః

విభూషణాన్యమూల్యాని గృహాణ ఋషిపూజితే.

శ్రీవరలక్ష్మీదేవతాయై నానాఆభరణాని సమర్పయామి.

తప్తహేమకృతం దేవి గృహాణ త్వం శుభప్రదే

ఉపవీతమిదం దేవి గృహాణ త్వం శుభప్రదే.

శ్రీవరలక్ష్మీదేవతాయై యజ్ఞోపవీతం సమర్పయామి.

కర్పూరాగరుకస్తూరీరోచనాదిభిరన్వితం

గన్ధం దాస్యామ్యహం దేవి ప్రీత్యర్థం ప్రతిగృహ్యతామ్.

శ్రీవరలక్ష్మీదేవతాయై గంధాన్ ధారయామి.

అక్షతాన్ ధవళాన్ దేవి శాలీయాంస్తండులాన్ శుభాన్

హరిద్రాకుంకుమోపేతాన్ గృహ్యతామభిపుత్రికే.

శ్రీవరలక్ష్మీదేవతాయై అక్షతాన్ సమర్పయామి.

మల్లికాజాతికుసుమైశ్చంపకైర్వకుళైరపి

శతపత్రైశ్చ కల్వారైః పూజయామి హరిప్రియే.

శ్రీవరలక్ష్మీదేవతాయై పుష్పైః పూజయామి.

**అథాంగ పూజా** చంచలాయై నమః పాదౌ పూజయామి చపలాయై నమః జానునీ పూజయామి పీతామ్బరాయై నమః ఊరూ పూజయామి కమలవాసిన్యై నమః కటిం పూజయామి పద్మాలయాయై నమః నాభిం పూజయామి మదన మాత్రే నమః స్తనౌ పూజయామి లలితాయై నమః భుజద్వయం పూజయామి కమ్బుకంఠ్యై నమః కణ్ఠం పూజయామి సుముఖాయై నమః ముఖం పూజయామి శ్రియై నమః ఓష్ఠౌ పూజయామి సువాసికాయై నమః నాసికాం పూజయామి సునేత్ర్యై నమః నేత్రే పూజయామి రమాయై నమః కర్ణౌ పూజయామి కమలాయై నమః శిరః పూజయామి వరలక్ష్మ్యై నమః సర్వాణ్యఙ్గాని పూజయామి

## అథాష్టోత్తర శతనామపూజ

(ప్రతినామమునకు ముందు “ఓం” అనియు చివర “నమః” అనియు చదువుకొనవలయును.)

ఓం ప్రకృత్యై నమః	దీప్తాయై	ప్రీతిపుష్కరిణ్యై
వికృత్యై	లోకశోకవినాశిన్యై	శాంతాయై
విద్యాయై	ధర్మనిలయాయై	శుక్లమాల్యాంబరార్చ్యై
సర్వభూతహితప్రదాయై	కరుణాయై	శ్రియ్యై, భాస్కర్యై
శ్రద్ధాయై	లోకమాత్రే 40	బిల్వనిలయాయై
విభూత్యై	పద్మప్రియాయై	వరారోహాయై
సురభ్యై	పద్మహస్తాయై	యశస్విన్యై 80
పరమాత్మికాయై	పద్మాక్ష్యై	వసుంధరాయై
వాచే	పద్మసూందర్యై	ఉదారాంగాయై
పద్మాలయాయై 10	పద్మోద్భవాయై	హరిణ్యై
పద్మాయై	పద్మముఖ్యై	హేమమాలిన్యై
శుచ్యై	పద్మనాభప్రియాయై	ధనధాన్యకర్యై
స్వాహాయై	రమాకాంతాయై	సిద్ధయే
స్వధాయై	పద్మమాలాధరాయై	స్త్రైణసౌమ్యాయై
సుధాయై	దేవ్యై 50	శుభదాయై
ధన్యాయై	పద్మిన్యై	నృపవేశ్మగతానందాయై
హిరణ్మయాయై	పద్మగంధిన్యై	వరలక్ష్మ్యై 90
లక్ష్మ్యై	పుణ్యగంధాయై	వసుప్రదాయై
నిత్యపుష్పాయై	సుప్రసన్నాయై	శుభదాయై
విభావర్యై 20	ప్రసాదాభిముఖ్యై	హిరణ్యప్రాకారాయై
అదిత్యై	ప్రభాయై	సముద్రతనయాయై
దిత్యై	చంద్రవదనాయై	జయాయై
దీప్తాయై	చంద్రాయై	మంగళాదేవ్యై
వసుధాయై	చంద్రసహోదర్యై	విష్ణువక్షస్థలస్థితాయై
వసుధారిణ్యై	చతుర్భుజాయై 60	విష్ణుపత్న్యై
కమలాయై	చంద్రరూపాయై	ప్రసన్నాక్ష్యై
కాంతాయై	ఇందిరాయై	నారాయణసమాశ్రితాయై 100
కామాక్ష్యై	ఇందు శీతలాయై	దారిద్ర్యధ్వంసిన్యై, శ్రీదేవ్యై
క్రోధసంభవాయై	ఆహ్లాదజనన్యై	సర్వోపద్రవవారిణ్యై
అనుగ్రహప్రదాయై 30	పుష్ప్యై, శివాయై	నవదుర్గాయై
బుద్ధయై	శివకర్యై	మహాకాక్ష్యై
అనఘాయై	సత్యై, విమలాయై	బ్రహ్మవిష్ణుశివాత్మికాయై
హరివల్లభాయై	విశ్వజనన్యై 70	త్రికాలజ్ఞాన సంపన్నాయై
అశోకాయై	తుష్ప్యై	భువనేశ్వర్యై 108
అమృతాయై	దారిద్ర్యనాశిన్యై	వరలక్ష్మీదేవతానమః



దశాఙ్గం గుగ్గులూపేతం సుగంధం చ మనోహరం  
ధూపం దాస్యామి దేవేశి వరలక్ష్మీ గృహాణతమ్.

శ్రీవరలక్ష్మీదేవతాయై ధూపమాఘ్రూపయామి.

ఘృతాక్తవర్తిసంయుక్తమన్ధకారవినాశకం  
దీపం దాస్యామి తే దేవి గృహాణ ముదితా భవ.

శ్రీవరలక్ష్మీదేవతాయై దీపం సమర్పయామి.

నైవేద్యం షడ్రసోపేతం దధిమధ్వాజ్యసంయుతం  
నానాభక్ష్యఫలోపేతం గృహాణ హరివల్లభే

శ్రీవరలక్ష్మీదేవతాయై ధూపదీపానంతరం ఆచమనీయం సమర్పయామి.

శ్రీ వరలక్ష్మీదేవతాయై నైవేద్యం సమర్పయామి.

ఘనసారసుగంధేన మిశ్రితం పుష్పవాసితం  
పానీయం గృహ్యతాం దేవి శీతలం సుమనోహరమ్.

శ్రీ వరలక్ష్మీదేవతాయై పానీయం సమర్పయామి.

పూగీఫలసమాయుక్తం నాగవల్లి దళైర్యుతం  
కర్పూరచూర్ణసంయుక్తం తామ్బూలం ప్రతిగృహ్యతామ్.

శ్రీవరలక్ష్మీదేవతాయై తామ్బూలం సమర్పయామి.

నీరాజనం సమానీతం కర్పూరేణ సమన్వితం  
తుభ్యం దాస్యామ్యహం దేవి గృహ్యతాం విష్ణువల్లభే.

శ్రీవరలక్ష్మీదేవతాయై నమః నీరాజనం సమర్పయామి.

పద్మాసనే పద్మకరే సర్వలోకైకపూజితే  
నారాయణప్రియే దేవి సుప్రీతా భవ సర్వదా.

శ్రీవరలక్ష్మీదేవతాయై నమః మన్తపుష్పం సమర్పయామి.

యానికాని చ పాపాని జన్మాంతరకృతాని చ  
తానితాని ప్రణశ్యంతి ప్రదక్షిణపదేపదే.

శ్రీవరలక్ష్మీదేవతాయై నమః ప్రదక్షిణం సమర్పయామి.

పాపోహం పాపకర్మాహం పాపాత్మా పాపసంభవ త్రాహిమాంకృపయాదేవిశరణాగత వత్సలే  
అన్యధాశరణం నాస్తిత్వమేవ శరణం మమ తస్మాత్కారుణ్య భావేన రక్ష రక్ష జనార్ధని.

నమస్త్రైలోక్యజనని నమస్తే విష్ణువల్లభే  
త్రాహిమాం భక్తవరదే వరలక్ష్మీ నమో నమః

శ్రీ వరలక్ష్మీ దేవతాయై నమస్కారాన్ సమర్పయామి.

**అథ (నవసూత్ర) తోరగ్రంథిపూజా :** (తోరపుముళ్లను పూజించుట, ఈ తోరమునకు తొమ్మిది ముడులుండవలెను. ఒక్కొక్క ముడియు తెలియునట్లు విడిగా నుంచి ఒక్కొక్క ముడిని పూజింపవలెను గాని కుప్పగా పెట్టగూడదు.)

కమలాయైనమః ప్రథమగ్రన్థిం పూజయామి రమాయై నమః ద్వితీయ గ్రన్థిం పూజయామి లోకమాత్రే నమః తృతీయ గ్రన్థిం పూజయామి విశ్వజనన్యై నమః చతుర్థ గ్రన్థిం పూజయామి మహాలక్ష్మ్యై నమః పంచమ గ్రన్థిం పూజయామి క్షీరాబ్ధి తనయాయై నమః షష్ఠ గ్రన్థిం పూజయామి విశ్వసాక్షిన్యై నమః సప్తమ గ్రన్థిం పూజయామి చంద్రసోదర్యై నమః అష్టమ గ్రన్థిం పూజయామి హరివల్లభాయై నమః నవమ గ్రన్థిం పూజయామి.

**ఈ క్రింది శ్లోకము చదువుచూ తోరము కట్టుకొనవలెను.**

బధ్నామి దక్షిణే హస్తే నవసూత్రం శుభప్రదం  
పుత్రపౌత్రాభివృద్ధిం చ సౌభాగ్యం దేహి మే రమే.

వాయనమిచ్చు దానము :

ఏవం సంపూజ్య కల్యాణీం వరలక్ష్మీం స్వశక్తితః  
దాతవ్యం ద్వాదశాపూపం వాయనం హి ద్విజాతయే

ఇందిరా ప్రతిగృహ్ణాతు ఇందిరా వై దదాతి చ  
ఇందిరా తారకోభాభ్యాం ఇందిరాయై నమో నమః

## వరలక్ష్మీ వ్రత కథ

సకల మునిగణంబులతోగూడి రమ్యమైయున్న కైలాస పర్వతశిఖరంబున నానావిధంబు లగు మణులు చెక్కినదియు, పాటలములు, అశోకములు, సురపొన్నలు, ఖర్జూరములు, పొగడలు, మొదలగు పెక్కు వృక్షములతో గూడినదియునై, కుబేరుడు, వరుణుడు, ఇంద్రుడు మొదలగు దిక్పాలురకును, నారదుడు, అగస్త్యుడు, వాల్మీకి, పరాశరుడు మొదలగు ఋషులకు నాటపట్టయి యుండు కల్పవృక్షపుజేరువ, రత్నమయమైన సింహాసనమునందు నింపుగా గూర్చుండియున్నట్టి జనులకు సుఖముల గలిగించువాడయిన శంకరునిజూచి, పార్వతీదేవి కడుముదమంది “సకలలోకంబుల నేలుచు సకల భూతములందును దయగలిగియుండునట్టి యోనాథుడా రహస్యమయి పావనమయిన యొక శుభవ్రతంబును నాకుదెల్పుము” అని లోకముల మేలుకోరినదై యడిగెను. అంతట నీశ్వరుడు పార్వతికిట్లనియె “ఓపార్వతీ! వ్రతములలోనెల్ల నుత్తమ మయిన వ్రతమొక్కటి యున్నది. అది సకల సంపదలకు మూలమైనది. శీఘ్రముగానే పుత్రపౌత్రులను ఒసగునది. ఈ పావనవ్రతము వరలక్ష్మీవ్రతమనబడును. ఈవ్రతము శ్రావణ మాసంబు నందు పూర్ణిమకు ముందుగా వచ్చెడి శుక్రవారము నాడాచరింపవలెను. ఓ పార్వతీ! ఆ వ్రతము చేసిన స్త్రీకి గలుగు పుణ్య ఫలంబుజెప్పెద నాలకింపు” మని పార్వతికి పరమశివుడు చెప్పగా నా పార్వతీదేవియు వెండియు శంకరునిజూచి “నాథా! ఆవ్రతంబు నేవిధితో జేయవలెను? ఆ వ్రతంబు నందే దేవతను గొలువవలయును? ఆ వరలక్ష్మీదేవి నింతకు ముందెవరారాధించి యామెను సంతోషపెట్టిరి? అని యడుగగా నీశ్వరుడు పార్వతీదేవితో నిట్లనియె.

“ఓ ప్రియురాలా! పావనమైన వరలక్ష్మీవ్రత ప్రభావంబు చెప్పెద నాలకిం పుము. బంగారు ప్రాకారముతోగూడి, బంగారుమయంపుటిండ్లతోగూడి సకల భూషణములచే సింగారింపబడిన కుండినమను పేరుగల పట్టణమొకటి కలదు. ఆ పట్టణమందు చారుమతి యను బ్రాహ్మణస్త్రీ యొకతెయుండెను. ఆమెభర్తయందు భక్తికలిగి అత్తమామలకు శుశ్రూష సల్పుచుండును. ఆమె యన్ని పనులను జేయగలది, అన్ని శాస్త్రములను జదివినది, ఎల్లప్పుడు ఇంపుగా మాటాడునది. నిర్మలమైన మనస్సు గల యాచారుమతీదేవికి లక్ష్మీదేవి స్వప్నమందు ప్రత్యక్షమై “ఓ మంగళకరురాలా! రమ్మ నీకు మేలయ్యెడు. వరలక్ష్మీదేవి వచ్చినది శ్రావణమాసంబున పున్నమకు ముందుగా వచ్చెడి శుక్రవారంబున నన్ను పూజిం పుము. నీకు కోరినవరంబు నొసంగెదను” అనిచెప్పగా చారుమతి స్వప్నమంతే యావర లక్ష్మీదేవి ఎక్కువ సంతసముతో “జగముల కన్నింటికి తల్లివి, పుణ్యస్వరూపురాలవు;



శరణుజొచ్చిన వారిని కాపాడు దానవు; ముల్లోకముల వారిచే గొనియాడదగినదానవు; విష్ణువుయొక్క తొమ్మిదవ నుండుదానవునైన యో దేవీ ! నీ వెవరిని కటాక్షముతో జూతువో, ఆ మానవుడే పుణ్యాత్ముడు; ఆతడే సుగుణములతో గూడినవాడు; ఆతడే కొనియాడదగినవాడు, ఆతడే యాలుబిడ్డలు గలవాడు; ఆతడే శూరుడు; ఆతడే పండితుడును, ఓ హరిప్రియు రాలా! ఇతరములైన పెక్కువేల జన్మములలో నెంతపుణ్యము జేసితివో! అట్లుకాని మీపాదారవిందముల దర్శనము నాకబ్బునా” అని యావరలక్ష్మీదేవిని బహువిధములుగా స్తోత్రము చేసెను. ఆ వరలక్ష్మీదేవియు ఆ చారుమతిచే స్తోత్రము చేయబడినదై ఆ చారుమతికి పెక్కువరంబుల నొసగి యంతర్ధానము నొందెను.

చారుమతియు స్వప్నమువచ్చిన పిమ్మట పరుండి నిద్రపోవక మేల్కొంచి సూర్యోదయమైన తరువాత తన స్వప్న వృత్తాంతమును తన బంధువులకు తెలిపెను. బంధువులును “చారుమతీ, నీస్వప్నంబు బాగుగానున్నది. మంచిది, మనమందరము ఆలాగే చేయుద”మనియు నిశ్చయించుకొని శ్రావణపూర్ణిమకు ముందటి శుక్రవార మెన్నడు వచ్చునాయని యెదురుచూచు చుండిరి. వారి అదృష్టవశంబున వరలక్ష్మీ వ్రత దినము ప్రాప్తింపగా స్త్రీలు మనస్సులందు విచారముమాని, పరిశుద్ధ ముగా స్నానముచేసి, వింతవింతలైన బట్టలగట్టి క్రొత్తబియ్యముతోను, మఱ్ఱియిగుళ్ల తోను నిండిన పూర్ణకుంభమునందు వరలక్ష్మీదేవి నావాహనముచేసి, చారుమతి మొదలగు వారందరు భక్తితో పూజలు సల్పిరి. “పద్మాసనే పద్మకరే..సర్వదా” అను శ్లోకము చెప్పి, యావరలక్ష్మీదేవి నావాహనముచేసి, మరియు కల్పమందు జెప్పబడిన ప్రకారము పోడశోపచార పూజలనుజేసి, కుడిహస్తమందు తోరమును కట్టుకొని, నేతితో జేయబడిన భక్త్యభోజ్య చోప్యలేహ్యాపానీయాది సకలవిధ పదార్థంబులను నివేదనచేసి చక్కని నిష్కలయొక ముసలి బ్రాహ్మణునికి పండ్రిండు భక్త్యములను దక్షిణాతాంబూలా దులతో వాయనమిచ్చి యాదేవి సన్నిధానంబున తాము నివేదన చేసిన భక్త్యభోజ్యాదులగు సకలపదార్థములతో గూడిన యన్నమును తనివితీర భుజించిరి. తర్వాత వరలక్ష్మీ ప్రభావంబుననే చారుమతి మొదలగు స్త్రీలందరు వరలక్ష్మీ దేవి అనుగ్రహమువలన ముత్యాలమాణిక్యముల హారములను మెడనిండ ధరించిరి. కాలియందెలను, రవలు చెక్కిన సొమ్ములను బడసిరి. ఇట్లు కలిమియేకాక, పుత్ర పౌత్రాదులను, ధనధాన్యసమృద్ధిని బడసి, యెల్లప్పుడన్న దానము నందును బంధువుల పోషణయందును మిక్కిలి శ్రద్ధగలవారలై, చతురంగబలముచే నిండిన తమ తమ గృహంబులకు జనిరి.

“ఓ పార్వతీ! చారుమతీదేవివలన విన్న యా వరలక్ష్మీ వ్రతంబు ఆ నగర మందుండువా రొందొరులకు జెప్పికొనిరి. ఓ పార్వతీ! ఇది నిజము. ఇది నిజము. ఈ వ్రతంబు నాచరించుట వలన మానవుడు మేలులను బడయును, చారుమతీ దేవి మూలమున మనము కోరిన కోర్కెలెల్ల బడసితిమి. చారుమతి యెంత పుణ్యాత్మురాలు. ఎంత మహిమగలది! ఆమెకు వరలక్ష్మీదేవియే వ్రత్యక్షమై యీ వ్రతంబు నుపదేశించినది. అని యా చారుమతిని బొగడిరి. ఓ పార్వతీ! అది మొదలీవ్రతము వరలక్ష్మీ వ్రతంబని లోకమున ప్రసిద్ధమయ్యెను. ఇది వ్రతములలోనెల్ల సుత్తమ వ్రతము. దీని నీకు సవిస్తారముగా జెప్పతిని. ఎవరీ వ్రతంబును వినుచున్నారో లేక నెమ్మదిగా పరులచేత వినిపించుచున్నారో, వారికి వరలక్ష్మీదేవి ప్రభావమువలన సకల కార్యములును సిద్ధించును” అని పార్వతీ దేవికి జెప్పెను. ఇది భవిష్యోత్తరపురాణంబునందలి పార్వతీ పరమేశ్వరుల సంవాదమున వరలక్ష్మీవ్రతంబు సంపూర్ణము.

## శ్రావణ శుక్రవారపు పాట

పల్లవి. జయమంగళం, నిత్యం శుభమంగళం

- చ. కైలాసగిరిలోను కల్పవృక్షము క్రింది ప్రమథాది గణములు కొలువగాను  
పార్వతీపరమేశ్వరులు బాగుగా కూర్చుండ పరమేశ్వరుని యడిగె పార్వతపుడు॥జ
2. ఏ వ్రతము సంపదలనెలిమితోడుతనిచ్చు, ఏ వ్రతము పుత్రపౌత్రాభివృద్ధినొసగు  
అనుచునూ పార్వతి ఆ హరునియడుగగా-పరమేశు డీరీతి పలుకసాగె ॥జ॥
3. కుండినంబనియెడు పట్నంబులోపల-చారుమతి యనియేటి కాంత కలదు  
అత్తమామల సేవ పతిభక్తితోచేసి-పతిభక్తి గలిగున్న భాగ్యశాలి॥ ॥జ॥
4. వనిత స్వప్నమందు వరలక్ష్మి రాబోయి-చారుమతి లెమ్మనుచు చేత చరిచె  
చరచినంతనె లేచి, తల్లి మీరెవరని-నామస్మరించె నా నళినాక్షి ॥జ॥
5. వరలక్ష్మినీ నేను వరములూ యిచ్చేను-మేల్కొనవె చారుమతి మేలుగాను  
కొలిచినప్పుడె మెచ్చి కోరిన రాజ్యముల్-వరములనిచ్చినను వరలక్ష్మినే ॥జ॥
6. ఏ విధిని పూజను చేయవలెననుచూను-చారుమతి యడిగెను శ్రావ్యముగను  
ఏమి మాసంబున ఏమి పక్షంబున - ఏ వారమూనాడు ఏ ప్రొద్దున ॥జ॥
7. శ్రావణమాసమున శుక్లపక్షమునందు - శుక్రవారమునాడు మునిమాపునా  
పంచకల్వలు తెచ్చి బాగుగా తనునిల్చి - భక్తితో పూజించుమని చెప్పెను॥జ॥
8. చారుమతిలేచి యా శయ్యపై గూర్చుండి - బంధువుల పిలిపించి బాగుగాను  
స్వప్నమున శ్రీ వరలక్ష్మి చకచకవచ్చి - కొల్వమని పలికెనూ కాంతలారా॥జ॥
9. ఏ విధంబున పూజచేయ వలెనన్నదో - బంధువులు అడిగిరి ప్రేమతోనూ  
ఏమి మాసంబున ఏమి పక్షంబున - ఏమి వారంబున ఏ ప్రొద్దున ॥జ॥
10. శ్రావణమాసమున శుక్లపక్షమునందు-శుక్రవారమునాడు మునిమాపునా  
పంచకల్వలుతెచ్చి బాగుగా తను నిలపి-భక్తితో పూజించుమని చెప్పెను ॥జ॥
11. అపుడు శ్రావణమది ముందుగా వచ్చెనను - భక్తితో పట్నము నలంకరించి  
వన్నె తోరణములు సన్నజాజులు - మదిచెన్నుగా నగరు శృంగారించిరి ॥జ॥
12. వరలక్ష్మినోమనుచు వనితలు అందరు - వరుసతో పట్టు పుట్టములుగట్టి  
పూర్ణంపు కుడుములు పాయసాన్నములూ-ఆవశ్యముగ నైవేద్యములు బెడుదురు॥
13. కండ్రిమండ్రిగము నుండి బలుదండిగా యెంచి-యొండిన కుడుములు ఘనపడలునూ  
దండిగా మల్లెలు ఖర్జూర ఫలములూ - విధిగ నైవేద్యములు నిడుదురూ ॥జ॥
14. నిండు బిందెలతోను నిర్మలా ఉదకములు-పుండరీకాక్షులకు వారు పోసి  
తొమ్మిదిపోగుల తోరమొప్పగపోసి - తల్లికి కడు సంభ్రమము తోడను ॥జ॥
15. వేదవిదుడయినట్టి విప్రుని పిలిపించి, గంధమక్షతలిచ్చి కాళ్లుగడిగి  
తొమ్మిదిపిండివంటలుతోరమొప్పగబెట్టి, బ్రాహ్మణునకు పాయసము బెట్టుదురు॥జ॥



## శ్రీ మహాలక్ష్మ్యష్టకమ్

ఓం నమస్తేఽస్తు మహామాయే శ్రీపీఠే సురపూజితే శంఖచక్రగదాహస్తే మహాలక్ష్మీ నమోఽస్తుతే.	1
నమస్తే గరుడారూఢే కో(డో)లాసురభయంకరీ సర్వపాపహరే దేవీ మహాలక్ష్మీ నమోఽస్తుతే.	2
సర్వజ్ఞే సర్వవరదే సర్వదుష్టభయంకరీ సర్వదుఃఖహరే దేవీ మహాలక్ష్మీ నమోఽస్తుతే.	3
సిద్ధిబుద్ధిప్రదే దేవీ భుక్తిముక్తిప్రదాయినీ మంత్రమూర్తే సదా దేవీ మహాలక్ష్మీ నమోఽస్తుతే.	4
ఆద్యంతరహితే దేవీ ఆద్యశక్తిమహేశ్వరీ యోగజ్ఞే యోగసంభూతే మహాలక్ష్మీ నమోఽస్తుతే.	5
స్థూల సూక్ష్మమహారౌద్రే మహాశక్తిమహోదరే సర్వపాపహరే దేవీ మహాలక్ష్మీ నమోఽస్తుతే.	6
పద్మాసనస్థితే దేవి పరబ్రహ్మస్వరూపిణీ పరమేశి జగన్మాతః మహాలక్ష్మీ నమోఽస్తుతే.	7
శ్వేతామ్బరధరే దేవి నానాలంకారభూషితే జగత్స్థితే జగన్మాతః మహాలక్ష్మీ నమోఽస్తుతే.	8
మహాలక్ష్మ్యష్టకస్తోత్రం యఃపఠేద్భుక్తిమాన్మరః సర్వసిద్ధిమవాప్నోతి రాజ్యం ప్రాప్నోతి సర్వదా.	9
వికకాలే పఠేన్నిత్యం మహాపాపవినాశనం ద్వికాలం యఃపఠేన్నిత్యం ధనధాన్యసమన్వితః	10
త్రికాలం యఃపఠేన్నిత్యం మహాశత్రువినాశనం మహాలక్ష్మీర్భవేన్నిత్యం ప్రసన్నా వరదా శుభా.	11

## అష్టలక్ష్మీ స్తోత్రమ్

సుమనసవందిత సుందరి మాధవి చంద్ర సహోదరి హేమమయే  
మునిగణ మండిత మోక్షప్రదాయినీ మంజుల భాషిణి వేదనుతే  
పంకజ వాసిని దేవసుపూజిత సద్గుణ వర్షిణి శాంతియుతే  
జయజయహే మధుసూదనకామినీ ఆఠలక్ష్మీ సదపాలయమాం.



అయికలి కల్మష నాశిని కామినీ వైదిక రూపిణి వేదమయే  
క్షీరసముద్భవ మంగళ రూపిణి మంత్రనివాసిని మంత్రనుతే  
మంగళదాయినీ అంబుజవాసిని దేవగణాశ్రిత పాదయుగే  
జయజయహే మధుసూదన కామినీ ధాన్యలక్ష్మీ సద పాలయమాం.





జయ వరవర్ణిని వైష్ణవి భార్గవి మంత్ర స్వరూపిణి మంత్రమయే  
సురగణ పూజిత శ్రీఘ్రుఫల ప్రద జ్ఞానవికాసిని శాస్త్రనుతే  
భవభయహారిణి పాపవిమోచని సాధుజనాశ్రిత పాదయుతే  
జయజయహే మధుసూదన కామిని **దైర్ఘ్యలక్ష్మి** సద పాలయమాం.



జయజయ దుర్గతి నాశిని కామిని సర్వఫలప్రద శాస్త్రమయే  
రథగజ తురగపదాది సమావృత పరిజన మండిత లోకనుతే  
హరి హరబ్రహ్మ సుపూజిత సేవిత తాప నివారిణి పాదయుతే  
జయజయహే మధుసూదన కామిని **గజలక్ష్మి** సద పాలయమాం.



అయిఖగ వాహిని మోహిని చక్రిణి రాగవివర్ధిని జ్ఞానమయే  
గుణగణవారిధి లోకహితైషిణి స్వరసప్త భూషిత గాననుతే  
మనుజ సురాసుర మానవ వందిత పాదయుతే  
జయజయహే మధుసూదన కామిని **సంతానలక్ష్మి** పాలయమాం.



జయకమలాసని సద్గతి దాయిని జ్ఞానవికాసిని గానమయే  
అనుదిన మర్చిత కుంకుమ ధూసర భూషిత వాసిత వాద్యనుతే !  
కనకధారాస్తుతి వైభవ వందిత శంకర దేశిక మాన్యపదే  
జయజయహే మధుసూదన కామిని **విజయలక్ష్మి** సద పాలయమాం.



ప్రణత సురేశ్వరి భారతి భార్గవి శోకవినాశిని రత్నమయే  
మణిమయ భూషిత కర్ణవిభూషణ శాంతి సమావృత హాస్యముఖే  
నవనిధి దాయిని కలిమలహారిణి కామిత ఫలప్రద హస్తయుతే  
జయజయహే మధుసూదన కామిని **విద్యాలక్ష్మి** సద పాలయమాం.



ధిమి ధిమి ధింధిమి ధిం ధిమి ధిం ధిమి దుందుభి నాద సుపూర్ణమయే  
ఘుంఘుంఘుమఘుమ ఘుంఘుమఘుంఘుమ శంఖనినాదసువాద్యనుతే  
వేదపురాణేతిహాస సుపూజిత వైదికమార్గ ప్రదర్శయుతే  
జయజయహే మధుసూదన కామిని **ధనలక్ష్మి** సద పాలయమాం.



**సిరిసంపద ఆకర్షణ, అష్టలక్ష్మి**  
**కటాక్షసిద్ధికి, ధనధాన్య సౌభాగ్య,**  
**సంతానప్రాప్తికి**  
**వైభవలక్ష్మీ వ్రతము - వెల 15/-**

**శీఘ్రవివాహమునకు, కుజదోష నివారణకు**  
**స్వయంగా రుక్మిణీదేవి శ్రీకృష్ణుని భర్తగా**  
**పాండాలని ఆచరించిన ఏకైక వ్రతము**  
**కాత్యాయనీ వ్రతం - వెల 20/-**



**మోహన్ పబ్లికేషన్స్**  
అజంతా హోటల్ ఎదురుగా,  
కోటగుమ్మం, రాజమండ్రి - 533 101.

వరలక్ష్మీవ్రతం  
First QR Code  
Based Download  
of Telugu EBook  
in INDIA

